

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

సేవా శ్రీ శ్రీనివాసరాఘవార్య మహాదేశిక విరచితా

॥ శ్రీలక్ష్మీనరసింహపంచాశత్ ॥

*This document\* has been prepared by*

***Sunder Kidambi***

*with the blessings of*

శ్రీ రంగరామానుజమహాదేశికన్

***His Holiness śrīmad āṇḍavan of śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the **Tikanna** font.

శ్రీః

శ్రీమతే రామానుజాయ నమః

## ॥ శ్రీలక్ష్మీనరసింహపంచాశత్ ॥

న్యసింహసూరిం ఆచార్యం న్యసింహం పరధైవతం।  
ప్రాప్యప్రాపకభావేన ప్రపద్యే పరవానహం॥

భక్తత్రాణపరాయణత్వం అతులం భక్తేషు సందర్శయన్  
స్థూణాభేదనకర్మణాపి ఘటయన్ దివ్యాం దయాం అర్భకే।  
వ్యాప్తించ స్వయమేవ సాధునివహే సర్వత్ర సన్నాదయన్  
దేవః శ్రీన్యహారిః మదీయహృదయే జేజీయతాం సంతతం॥ 1 ॥

వేదానామపి గోచరో న భగవాన్ వేదైర్హి వేద్యో హరిః  
భేదేనాసురవేశ్మని ప్రముదితః స్తంభస్య సాక్షాత్ అభూత్।  
దృష్ట్వా తృప్తిం అవాపుః అద్భుతవపుం కోపేన సౌమ్యం క్షణాత్  
ప్రాప్తం తం ప్రయతస్వ మానస మమ ప్రీత్యా సమీచ్యా సదా॥ 2 ॥

ప్రహ్లాదః పరభక్తియోగమహితః ప్రహ్లాదయన్ మానసం  
సర్వేషూత్తమతామవాప్య న్యహారిం సాక్షాచ్ఛ కుర్వన్ స్వయం।  
పూర్ణస్య పరమం ప్రపద్య ధరణావానందమత్యుజ్వలం  
త్వం చాశ్వాశ్రయ తాదృశం నరహారిం హే మానసాద్య స్థిరం॥ 3 ॥

సాధూనాం పరిరక్షణాయ దురితధ్వంసాయ సద్ధర్మిణాం  
ధర్మస్య స్థితయే చ జన్మ లభతే యద్యద్యదాఽపేక్షితం।  
సత్యం జ్ఞానమనంతముజ్వలతరానందం సదా నిర్మలం  
తద్ బ్రహ్మ స్వయం ఉద్భూతావ జగతాం క్షేమాయ సింహాననం॥ 4 ॥

భృత్యం రక్షితుం ఉద్యతో బహువిధాం రీతిం వరస్య స్మరన్  
దివ్యం చాపి సుదర్శనం పిహితవాన్ బ్రహ్మోక్తిసంమాననః।

భక్తం భృత్యం అనంతశోభనగుణారామం కిశోరం పరం  
గాఢాశ్లేషవిధానసౌభగమిదం సౌదర్శనం తే వపుః॥ 5॥

ప్రహ్లాదావనసంభృతేన వపుషా దివ్యేన సేవాం దిశన్  
శ్రీలక్ష్మీనరకేసరీ వితనుతాత్ శ్రేయాంసి భూయాంసి మే।  
యేన వ్యాప్తమిదం సమస్తభువనం యస్సన్నిధతే సదా  
తస్మాదన్యమహో శ్రయేయ శరణం కవా కథం వా మనః॥ 6॥

వైకుంఠే బహుశోభనే మణిమయైస్తంభైస్సహస్రైర్యుతే  
సచ్ఛోన్నేషసమిద్ధ్యమానసుభగే పర్యంకవర్యే సదా।  
రాజద్భాస్కరకోటితుల్యరుచినా సకాశమానః ప్రభుః  
దుష్టే తామసదానవస్య సదనే జాతో హి మాం రక్షితుం॥ 7॥

స్తంభః కిన్ను చకార భవ్యసుకృతం యః చేతనావాంచితః  
తిష్ఠన్నేవ సమస్తలోకశరణం యోఽసూత సింహాననం।  
నాయం దారుమయో న చోపలమయః స్తంభో న వా మృన్మయః  
నూనం శ్రీనరసింహజన్మనిలయో వైదూర్యవర్యాత్మకః॥ 8॥

జాతః స్తంభవరం బభంజ నృహారిః చిచ్ఛేద వక్షస్స్థలం  
భక్తతాణకృతక్షణస్య నిఖిలం క్రూరత్విదం చేష్టితం।  
ఉత్సంగే పితరం నిధాయ హృదయం నిర్భిద్య పుత్రం పరం  
శాంతేన స్వయం ఆలిలింగ సుభగం వక్షః స్థలేనాద్భుతం॥ 9॥

ప్రహ్లాదే నరతాం నిరీక్ష్య నరతాం తత్యాజ నైవ స్వయం  
తత్తాతే మృగతాముదీక్ష్య మృగతాం అంగీచకారాననే।  
రూపవ్యాకరణం సమస్తజగతాం యత్కృత్యమాహుర్బుధాః  
తద్రూపం న తృగస్య నైవ మనుజస్యేత్యదుభుతం దృశ్యతే॥ 10॥

నాస్తీత్యాహ పితా తదస్తి భువనే సర్వత్ర పుత్రోఽవదత్  
 స్యాచ్ఛేత్ దృష్టిపథం న యాతి భగవాన్ ప్రపచ్ఛ కస్మాదితి |  
 ఏతావద్విరతే హిరణ్యకశిపౌ నైవ ప్రభుస్సంభవేత్  
 పుత్రం హంతుం అథోద్యతో దనుసుతః తస్మాద్ధి జజ్ఞే హరిః || 11 ||

సర్వవ్యాప్తిం ఉశంతి దైవతవరే నారాయణే పండితాః  
 సర్వాంతర్యమనేన తాదృశమితి ప్రాజ్ఞా హి నిశ్చిన్వతే |  
 స్థాణౌ జ్ఞానయుతే తథైవ హి జడే ద్రవ్యే చ సత్తాం హరేః  
 వ్యక్తిం దర్శయతి స్మ సాధు తనవై తస్మై నమస్యో ఇమాః || 12 ||

కోపః కంచన ధిక్కరాతి కరుణా చోరీకరోతీతరాం  
 నేత్రం తామసరక్తమాంసలమతో దివ్యారవిందోజ్జ్వలం |  
 హస్తౌ పాటనసంగినౌ పటుతరావాశ్లేషసువ్యాప్యతౌ  
 తాతే తత్తనయే విహారసరణిః దివ్యా నృసింహస్య నః || 13 ||

పుత్రం నాశయితుం యదా ప్రవవృత్తే సంతం స్వకం దైత్యరాట్  
 ధూర్తం తం నిజఘాన దైవతవరః శ్రీమాన్ నృసింహో హరిః |  
 భేతవ్యం న కదాఽపి సాధుభిరిదం విశ్వస్య తచ్ఛాసనం  
 స్థాతవ్యం పరభక్తియోగభరితైః క్షేమాయ యోగాయ చ || 14 ||

దివ్య జన్మ తథైవ కర్మ మనుజా జానీథ యూయం మమే-  
 త్యాహ శ్రీయదుపుంగవః కరుణయా తత్సత్యం ఈక్షామహే |  
 స్థాణాతః కథం ఉద్భవః దితిసుతధ్వంసః కథం వా ద్రుతం  
 సౌమ్యక్రౌర్యసమన్వయః కథమివైకస్మిన్ క్షణే జాయతాం || 15 ||

స్తంభం స్వేన వినిర్మితం మణిమయం నిశ్చిత్వ తేనోజ్ఞితం  
 గర్వాత్ యర్వంపితామహాదివినుతం గూఢం న వేత్తుం క్షమః |  
 ధిక్కుర్వన్ తనయం చ భీషణవచోగుంఘైర్బలాదర్దయన్  
 దుర్దర్శం హి దదర్శ దివ్యపురుషం యాదృచ్ఛికం దైవతం || 16 ||

కింతే సద్మ హారే! హిరణ్యకశిపోః స్తంభో న జానాసి కిం!

భగ్నః కిం న పునః సురారిరపి తత్యాజ స్వయం జీవితం।

తస్మాత్ పుణ్యతమే వసామి సదనే తస్యైవ కిం నోచితం!

ప్రహ్లాదః పరమాప్రయో హి వసతి శ్రేష్ఠం తతః కిం గృహం॥ 17॥

విశ్వం రక్షితుం ఉద్యతేన విధినా దత్తే వరే దానవః

విశ్వం సచ్ఛవివర్జితం విహితవాన్ ధర్మం జఘాన స్వయం।

ధర్మో భాగవతాపరాధనిచయో రూపం నృసింహాత్మనా

ధృత్వా తం నిజఘాన భూరియశసే ధర్మాయ తస్మై నమః॥ 18॥

దూరీకర్తుమనా హిరణ్యకశిపుం దూరీచకార శ్రియం

సా త్వజ్ఞాతవినిగ్రహా సకరుణా గుప్త్యై కదాచిత్ భవేత్।

తన్నామ్నేయవ హిరణ్యమస్త్యభిమతిస్తస్యా అపి స్యాదితి

నూనం యోగనృసింహరూపం అభజత్ వందేఽద్భుతం దైవతం॥ 19॥

వృత్తిం కల్పితవాన్ క్షణేన జగతాం ధర్మస్య చోన్మూలకం

హత్వా త్వం నృహరే నభశ్చరగణాన్ భూయోఽపి సుస్థాన్ వ్యధాః।

స్వం స్వం భాగం అవాప్య శోభనధియో భూయస్తరాం ఘేచరాః

నిర్భికాస్సుఖమాప్పువన్ మమ విభో శాంతిం విధత్స్వాదరాత్॥ 20॥

వేధా నిర్వృతిమాప పాకదమనో భూతిం పరాం యోగినః

సిద్ధిం సత్తపసాం ప్రసూతిం అభజన్ పుష్టిం తపస్యాధనాః।

సర్వే కింపురుషా మహాపురుషతాం విద్యాశ్చ విద్యాధరాః

గంధర్వాశ్శుభగాననైపుణమహో కిం కిం న సాధ్యం హరే॥ 21॥

కోపశ్శంతిమయో రవః షుతిమయో దేహోఽనుకంపామయః

వీక్షా ధర్మమయీ మనః ప్రియమయం శ్రోత్రే వివితామయే।

శ్వాసాస్తోషమయాః కరౌ సుమమయౌ జిహ్వౌ సుధామయ్యపి

జ్ఞానానందమయం భజామి నృహరిం రక్షామయం దైవతం॥ 22॥

యేన త్వం సురపైరిణం నిహతవాఽ శిశ్లేష యేనార్భకం  
 యేనైవాభయం ఆశ్రితేషు నిదధే దధ్రే చ యేనాచలః |  
 పద్మం యేన ధృతం ధృతా చ హరిణీ పద్మా సుభూత్యై సతాం  
 సోఽయం రక్షణదీక్షితస్తవ కరో మాం రక్షతాదన్వహం || 23 ||

దుఃఖం దుర్ధరం అన్వభావి శిశునా భూయస్తరాం దుర్వచం  
 తత్రోదాసి కుతః త్వదీయనిధనే కిం నానుతాపస్తవ ! |  
 స్వీయేనైవ బలేన దానవసుతః సంరక్షితశ్చేత్ వయం  
 కాం శక్తిం పరభక్తిరూపమహితాం శ్రద్ధధృహే కథ్యతాం || 24 ||

సింహస్త్వం గిరికందరేషు వసతి సంప్రాప్య సమ్మోదసే  
 స్తంభే తామససద్మని స్థిరతరం స్థాతుం కథం ప్రాభవః |  
 స్తంభం తం తరసా ప్రపీడ్య దనుజప్రాణాంశ్చ కోలాహలాత్  
 మోదం సాధుజనే తనోషి భగవఽ సంరక్ష మాం అర్భకం || 25 ||

సింహాస్సంతి వనే గిరౌ చ గహనే తుంగే స్వతన్వా మృగాః  
 గుల్మే శైలపదే జనిస్తు విదితా తేషాం నిసర్గోచితా |  
 జాతస్త్వం నరకేసరీ మణిమయస్తంభాత్ గృహేఽరేః ప్రభో  
 సర్వేష్యవ తతోఽచలేషు దదృశే నారాయణః కేసరీ || 26 ||

వైకుంఠే ప్రలయే చ నీరభరితే క్షీరోబుధౌ వా సతాం  
 స్వాంతే పర్వతమూర్ధసు శ్రుతిగిరాం చూడాపదే భూతలే |  
 సంధ్యాయాం శరణాగతార్తిదలనే ప్రహ్లాదనామోద్ధృతౌ  
 భక్తానాం పరితో విభాసి భగవఽ శ్రీమఽ నృసింహ ప్రభో || 27 ||

ఏకం త్వం వ్యహనో హిరణ్యకశిపుం ప్రహ్లాదహింసోల్బణం  
 సంఖ్యాతుం చ న పారయేర్మమ కృతే జానీహి న త్వం క్షమః |  
 తావంతిహ వసంతి పుష్కలతయా పాపాన్యసంఖ్యాని మే  
 ప్రాజ్ఞానాం పరిభావకాని భవతో భీషాకరాణ్యప్యహో || 28 ||

దృష్టం నైవ చ విశ్రుతం భగవతస్తే రూపం అత్యద్భుతం  
 జాయా తే నిజగాద నైవ నికటే యాతి స్మ యా భీతితః |  
 తద్ భవ్యం వపురాతనోతు జగతాం భద్రాణి నిత్యార్ని నో  
 బ్రహ్మేశానముఖైర్యదేవ బహుధా సంసేవితం శాశ్వతం || 29 ||

పశ్యేమాద్భుతరూపం అంజలిభరా జీవేమ భూయస్తరాం  
 నందామాద్భుతచేష్టితేన నృహరేర్మోదామ దివ్యాస్సమాః |  
 దాసాస్తస్య భవామ సాధు శృణవామానందవృత్తాదికం  
 ప్రబ్రూమశ్శరదః శతం భగవతోఽజితా వయం స్యామ చ || 30 ||

దివ్యాయాద్భుతకర్మణే దితిముతధ్వంసోద్యతాయానిశం  
 భవ్యాయ ప్రియకారిణే భగవతే శాంతోదితాయాత్మనే |  
 వైకుంఠాయ నృసింహరూపవహనాయానందసందాయినే  
 ప్రహ్లాదప్రియసంభవాయ మహాసే తుభ్యం నమస్యా ఇమాః || 31 ||

స్తోత్రం తు కిం యతే మయా చపలతః కిం తేన దుష్టోఽస్మ్యహం  
 తుష్టశ్చేత కథమపి అనంతవిభవో ధన్యో భవేయం ధ్రువం |  
 జ్ఞానం సంకుచిత మమేతి విదితం క్షోదక్షమం నేతి చేత్  
 హంతాహం పరితోషమేమి భగవన్ కాచిన్న హానిర్మమ || 32 ||

బాహ్యోడంబరలోకనేన బహవో భ్రామ్యంతి విజ్ఞానినః  
 బాహ్యోడంబరమప్యనంతమహిమ! త్వం స్వీకరోషి ధ్రువం |  
 తేనైవాసురనాయకోఽపి నిధనం సంప్రాపితస్తత్క్షణాత్  
 హిత్వాఽఽడంబరజాలమాశు నృహరే వాత్సల్యతో రక్ష మాం || 33 ||

క్వాహం మందమతిః నృసింహవిభవః క్వేతీవ చింతా న మే  
 భీత్యా చైవ లిఖామి నైవ పరితో వాచా స్పృశామీశ్వరం |  
 ధూర్తత్వం మమ జాగరూకమనిశం స్యాన్మూర్ఛతా బాలతా

రత్నేభయోఽపి యథాఽఽదరో భవతి తత్పేట్యాం తథా  
మత్సుతౌ || 34 ||

అస్మాకం తు సుదర్శనం దితిసుతస్యాదశర్నం తత్త్వతః  
ప్రహ్లాదేన విశిష్టతా నరహారేరేతద్ధి సంభిద్యతే |  
ప్రాయస్తే పురతస్సుదర్శనమయం రూపం తతో దృశ్యతే  
తావత్కం మహదుల్బణం కథమివ ప్రాప్యం రథాంగేన తే || 35 ||

కిం బ్రూయాం తవ పైభవం నరహారే! కాం వా సపర్యాం హితాం  
కర్తుం సంప్రతి సర్వదేవ సుభగాం త్వత్తోషణీం సన్మతాం |  
సర్వత్ర త్వమసీతి రూపితమిదం తత్త్వం యది స్వీకురు  
ప్రాయః ప్రేష్ఠతమం తథాఽన్యదపి వా ప్రీత్యా కృతార్థం కురు || 36 ||

వేదాత్మ౯ నృహారే విభాసి కతమం రూపం ప్రపద్య శ్రుతౌ  
కిం రూపం నమకస్య జాతు చమకస్యేత్యేవ సశీయతే |  
నేతిప్రత్యయవాయ హిరణ్యకశిపుః భావేతరం భావయన్  
నాస్తిప్రత్యయగోచరశ్చ చమకం త్వామాశ్రయే భూతయే || 37 ||

స్తంభోఽభిద్యత దానవస్య హృదయం తీక్ష్ణైర్నఖైరంజసా  
బ్రహ్మోద్వైతవిదాం విచారసరణిః తూర్ణం తు చూర్ణీకృతా |  
ధ్వస్తాహమ్మతిరాశు పామరజనే నాదేన నిర్యాపితో  
గర్వస్తేన విభేదయాద్య నృహారే మత్పాపరాశిం క్షణాత్ || 38 ||

మాతా త్వం నృహారిః నచైవ విదితో భేదః పుమాయ స్త్రీతి వా  
వక్షోభేదనకర్మణా దృఢతయా జానే పుమాంసం పరం |  
సాక్షీం తాకింకకేసరీ మమ గురుః త్వామాహ సింహీం పరాం  
న స్త్రీ నైవ పుమానితి ప్రథయితుం స్యాచ్ఛేష్టితం తేఽదుభృతం || 39 ||

మాతా త్వం నహి మేయతాముపగతః స్మృత్యా హి మేయం జగుః  
స్థూణా మానం అభూత్ మితో హి భవనస్తంభైకదేశే ధ్రువం |



మాతృత్వం వ్యవృణోః నిజార్భకకృతే వాత్సల్యసంధుక్షితః  
తత్తా తస్య తు మాపకో భవసి చేత్ క్లిష్టం సమస్తం ప్రభో ॥ 40 ॥

ప్రాజ్ఞస్త్వాం పరిచిన్వతే నరహారిం వైకుంఠకంఠీరవం  
మన్యే తే నరతాం కదాచిదపి తే నేచ్ఛంత్యకస్మాదపి।  
వైకుంఠో హారిరేవ తస్య నిలయో లోకోఽథ దేశోఽపి వా  
వైకుంఠీయహారిర్భవేదపి కథం జ్ఞాతుం ప్రగల్భా వయం ॥ 41 ॥

స్తంభాత్ ఉద్భవ ఆశు నాశనమరేర్భాలస్య సంలాలనం  
యోగః పంకజయా విశిష్టహాసనం చకదిభిర్దర్శనం।  
సద్మన్యధ్వని మానసే సుమనసాం సద్వర్తనం సర్వదా  
స్మర్తృణాం పరమాద్భుతం చ నిఖిలం వృత్తం నృసింహం ప్రభో ॥ 42 ॥

సంధ్యాం త్వాం పరిచిన్వతే సుకృతినః సంధ్యోదితం దైవతం  
సంధానం జగతాం నృసింహవపుషా సమ్యక్ త్వయా సూచితం।  
సంధ్యా త్వం సమభూర్విరణ్యకశిపోస్సాయంతనీ తత్సుతే  
ప్రాచీ మద్విషయే విభాసి భగవన్ మాధ్యందినీతి ధ్రువం ॥ 43 ॥

సింహత్వం నరతోభయం త్వయి వయం ప్రేక్షామహే భాగ్యతః  
కాంతారే నరగంధమాత్రరహితే శైలే గుహాభిర్యుతే।  
స్వైరం సంచరణం తవ ప్రియతమం జానామి సింహోచితం  
కిం తే న స్వదతే నరత్వసుభగం మచ్ఛిత్తసంశీలనం ॥ 44 ॥

దోషాణాం నిలయో హిరణ్యకశిపుర్దోషాన్ గుణానాం నిధౌ  
దధ్యో స్వీయసుతేఽపి హంత భవతీవాత్యంతహింస్రోఽభవత్।  
దోషం తం పరికల్ప్య కారణతయా జాతః ప్రదోషే స్వయం  
దుష్టం ధ్వంసితవాన్ తయైవ వృజినధ్వంసం విధత్స్వాద్య మే ॥ 45 ॥

రామే రంజితమానసే రతికరే దివ్యాత్మనామన్వహా  
సాక్షాన్మన్మథమన్మథే రసమయే కృష్ణే చ దృగ్గోచరే।

రూపం తే పరమం సటాదిసహితం సైంహం సదా భీషకం  
కస్మాత్ వీక్షితుం ఉత్సుకాః ప్రతిదినం జానే న తే వైభవం || 46 ||

సింహస్త్వం నహి సేవ్యసే వనచరైస్సింహైస్తథాఽన్వైర్మృగైః  
త్వాం అత్యంతవిలక్షణం విసదృశం జ్ఞాత్వా ద్రవంత్యేవ తే |  
సేవంతే మునయస్తథైవ యతయో జ్ఞాత్వా పరం పూరుషం  
తస్మాదాదరమాతనోషి నృహరే సవవినే సాంప్రతం || 47 ||

చింతాతీతవిభూతికస్య భవతః తత్త్వం మహాంతో జగుః  
చింత్య సాధు విచిత్రరూపగుణకర్మాద్యైర్వర్షిషైరపి |  
నిశ్చింతా ఇహ సంచరేమ బహుధా సంసేవమానాః ప్రభో  
త్వాం అత్యద్భుతమూర్తిభిర్నవనవాభిర్భ్రాజమానం గిరౌ || 48 ||

ప్రాహ్లాదీ పరమా నచాస్తి భగవన్ భక్తిస్త్వయి స్థేయసీ  
ప్రాజ్ఞానాం అనువర్తనం చ నహి మే సంపద్యతాం కిం ను మే |  
దేవీ సా కరుణా న చాస్తి యది తే కా వా గతిస్సంభవేత్  
మామారాదవ మందమప్యతి తరాం శ్రీమన్నుసింహార్భకం || 49 ||

స్తో తుం న ప్రభవామి మందధీక్షణో జానామి చైతత్ ధ్రువం  
నున్నః సార్థకతాం కడోమి వచసాం ద్విత్రాక్షరామ్రేడనాత్ |  
వాచా త్వం పీరతుష్యసీతి విదితం మజ్జల్పనం స్వీకురు  
శ్రేయస్సంతతిమాదరేణ పఠతాం ఏతం స్తవం శ్రీహరేః || 50 ||

ఆత్రేయః కవివాదిసింహగురూరాట్సేవారతో భూతయే  
భక్త్యా శ్రీనిధిరాఘవస్సుమనసాం సేవాత్మికాం ఆతనోత్ |  
మాలోలో మధుసూదనో మధుమయీ మాతా తయా భార్గవీ  
మాన్యో వేదశిరో గురుశ్చ ముదితాః ప్రీతాభ వంత్వన్వహం || 51 ||

|| ఇతి శ్రీలక్ష్మీనరసింహపంచాశత్ సంపూర్ణా ||